

॥ ఓం నమో శ్రీకృష్ణాయ ॥

03.04.2024 బుధవారం (265వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పుష్పమాలానుషక్తాయ పుష్పహాసాయకుర్మహే ।
పుష్పంహృదర్పయిత్వాతు శ్రీనివాసాయతేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాదృత వరార్భక నిశ్చయాధ్యాం ।
తారాపథ ధ్రువపదాప్తి విధానయుక్తాం ।
మిత్రాసుతాప్తసుతకీర సుభాషితాధ్యాం ।
గాథామిమాంశృణుత భాగవతా తిరక్తాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే అష్టమోఽధ్యాయః

చతుర్థమపి వై మాసం ద్వాదశే ద్వాదశేఽహని

వాయుభక్షో జితశ్వాసో ధ్యాయన్ దేవమధారయత్

॥ 4-8-75 ॥

పంచమే మాస్యనుప్రాప్తే జితశ్వాసో నృపాత్మజః

ధ్యాయన్ బ్రహ్మ పదైకేన తస్థౌ స్థాణురివాచలః

॥ 4-8-76 ॥

సర్వతో మన ఆకృప్య హృది భూతేంద్రియాశయం

ధ్యాయన్ భగవతో రూపం నాద్రాక్షీత్కించనాపరం

॥ 4-8-77 ॥

ఆధారం మహదాదీనాం ప్రధానపురుషేశ్వరం

బ్రహ్మ ధారయమాణస్య త్రయో లోకాశ్చకంపిరే

॥ 4-8-78 ॥

యదైకపాదేన స పార్థివార్భక

స్తస్థౌ తదంగుష్ఠనిపీడితా మహీ

ననామ తత్రార్థమిభేంద్రధిష్ఠితా

తరీవ సవ్యేతరతః పదే పదే

॥ 4-8-79 ॥

తస్మిన్నభిధ్యాయతి విశ్వమాత్మనో

ద్వారం నిరుధ్యాసుమనన్యయా ధియా

లోకా నిరుచ్ఛ్వాసనిపీడితా భృశం

సలోకపాలాః శరణం యయుర్హరిం

॥ 4-8-80 ॥

దేవా ఊచుః

నైవం విదామో భగవన్ ప్రాణరోధం

చరాచరస్యాఖిలసత్త్వధామ్నః

విధేహి తన్నో వృజినాద్విమోక్షం

ప్రాప్తా వయం త్వాం శరణం శరణ్యం

॥ 4-8-81 ॥

శ్రీభగవానువాచ

మా బైష్ట బాలం తపసో దురత్యయా
న్నివర్తయిష్యే ప్రతియాత స్వధామ
యతో హి వః ప్రాణనిరోధ ఆసీ
దౌత్తానపాదిర్మయి సంగతాత్మా

॥ 4-8-82 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే అష్టమోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే నవమోఽధ్యాయః
మైత్రేయ ఉవాచ

త ఏవముత్సన్నభయా ఉరుక్రమే
కృతావనామాః ప్రయయుస్త్రివిష్టపం
సహస్రశీర్షాపి తతో గరుత్మతా
మధోర్వనం భృత్యదిదృక్షయా గతః

॥ 4-9-1 ॥

స వై ధియా యోగవిపాకతీవ్రయా
హృత్పద్మకోశే స్ఫురితం తడిత్రప్రభం
తిరోహితం సహసైవోపలక్ష్మ్య
బహిఃస్థితం తదవస్థం దదర్శ

॥ 4-9-2 ॥

తద్దర్శనేనాగతసాధ్వసః క్షితా
వవందతాంగం వినమయ్య దండవత్
దృగ్భ్యాం ప్రపశ్యన్ ప్రపిబన్నివార్భకః
చుంబన్నివాస్యేన భుజైరివాశ్లిషన్

॥ 4-9-3 ॥

స తం వివక్షంతమతద్విదం హరిః
జ్ఞాత్వాస్య సర్వస్య చ హృద్యవస్థితః
కృతాంజలిం బ్రహ్మమయేన కంబునా
పస్పర్శ బాలం కృపయా కపోలే

॥ 4-9-4 ॥

స వై తదైవ ప్రతిపాదితాం గిరం

దైవీం పరిజ్ఞాతపరాత్మనిర్ణయః

తం భక్తిభావోఽభ్యగృణాదసత్వరం

పరిశ్రుతోరుశ్రవసం ధ్రువక్షితిః

॥ 4-9-5 ॥

ధ్రువ ఉవాచ

యోఽన్తఃప్రవిశ్య మమ వాచమిమాం ప్రసుప్తాం

సంజీవయత్యఖిలశక్తిధరః స్వధామ్నా

అన్యాంశ్చ హస్తచరణశ్రవణత్వగాదీన్

ప్రాణాన్ నమో భగవతే పురుషాయ తుభ్యం

॥ 4-9-6 ॥

ఏకస్త్వమేవ భగవన్నిదమాత్మశక్త్యా

మాయాఖ్యయోరుగుణయా మహదాద్యశేషం

సృష్ట్వానువిశ్య పురుషస్తదసద్గుణేషు

నానేవ దారుషు విభావసువద్విభాసి

॥ 4-9-7 ॥

త్వద్దత్తయా వయునయేదమచష్ట విశ్వం

సుప్తప్రబుద్ధ ఇవ నాథ భవత్ప్రపన్నః

తస్యాపవర్ణశరణం తవ పాదమూలం

విస్మర్యతే కృతవిదా కథమార్తబంధో

॥ 4-9-8 ॥

నూనం విముష్టమతయస్తవ మాయయా తే

యే త్వాం భవాప్యయవిమోక్షణమన్యహేతోః

అర్చంతి కల్పకతరుం కుణపోపభోగ్య

మిచ్ఛంతి యత్స్పృగ్జం నిరయేఽపి నణాం

॥ 4-9-9 ॥

యా నిర్వృతిస్తనుభృతాం తవ పాదపద్మ

ధ్యానాద్భవజ్జనకథాశ్రవణేన వా స్యాత్

సా బ్రహ్మణి స్వమహిమన్యపి నాథ మా భూత్

కిం త్వంతకాసిలులితాత్పతతాం విమానాత్

॥ 4-9-10 ॥

భక్తిం ముహూః ప్రవహతాం త్వయి మే ప్రసంగో
 భూయాదనంత మహతామమలాశయానాం
 యేనాంజసోల్బణమురువ్యసనం భవాబ్ధిం
 నేష్యే భవద్గుణకథామృతపానమత్తః

॥ 4-9-11 ॥

తే న స్మరంత్యతితరాం ప్రియమీశ మర్త్యం
 యే చాన్వదః సుతసుహృద్భూహవిత్తదారాః
 యే త్వజ్జనాభ భవదీయపదారవింద
 సౌగంధ్యలుబ్ధహృదయేషు కృతప్రసంగాః

॥ 4-9-12 ॥

తిరణ్ణగద్విజసరీస్పృపదేవదైత్య
 మర్త్యాదిభిః పరిచితం సదసద్విశేషం
 రూపం స్థవిష్టమజ తే మహదాద్యనేకం
 నాతః పరం పరమ వేద్మి న యత్ర వాదః

॥ 4-9-13 ॥

కల్పాంత ఏతదఖిలం జఠరేణ గృహ్లాన్
 శేతే పుమాన్ స్వదృగనంతసఖస్తదంకే
 యన్నాభిసింధురుహకాంచనలోకపద్మ
 గర్భే ద్యుమాన్ భగవతే ప్రణతోఽస్మి తస్మై

॥ 4-9-14 ॥

త్వం నిత్యముక్తపరిశుద్ధవిబుద్ధ ఆత్మా
 కూటస్థ ఆదిపురుషో భగవాన్స్వర్ధీశః
 యద్బుద్ధ్యవస్థితిమఖండితయా స్వదృష్ట్వా
 ద్రష్ట్వా స్థితావధిమఖో వ్యతిరిక్త ఆస్యే

॥ 4-9-15 ॥

యస్మిన్ విరుద్ధగతయో హ్యానిశం పతంతి
 విద్యాదయో వివిధశక్తయ ఆనుపూర్వాత్
 తద్రూహ్యావిశ్వభవమేకమనంతమాద్య
 మానందమాత్రమవికారమహం ప్రపద్యే

॥ 4-9-16 ॥

సత్యాశిషో హి భగవంస్తవ పాదపద్మ
మాశీస్తథానుభజతః పురుషార్థమూర్తేః
అప్యేవమార్య భగవాన్ పరిపాతి దీనాన్
వాశ్రేవ వత్సకమనుగ్రహకాతరో_స్మాన్

॥ 4-9-17 ॥

మైత్రేయ ఉవాచ

అథాభిష్టుత ఏవం వై సత్సంకల్పేన ధీమతా
భృత్యానురక్తో భగవాన్ ప్రతినంద్యేదమబ్రవీత్

॥ 4-9-18 ॥

శ్రీభగవానువాచ

వేదాహం తే వ్యవసితం హృది రాజన్యబాలక
తత్ప్రయచ్ఛామి భద్రం తే దురాపమపి సువ్రత

॥ 4-9-19 ॥

నాన్వైరధిష్ఠితం భద్ర యద్రాజిష్ఠు ధ్రువక్షితి
యత్ర గ్రహర్ముతారాణాం జ్యోతిషాం చక్రమాహితం

॥ 4-9-20 ॥

మేధ్యాం గోచక్రవత్థాస్ను పరస్తాత్కల్పవాసినాం
ధర్మో_గ్నిః కశ్యపః శుక్రో మునయో యే వనౌకసః
చరంతి దక్షిణీకృత్య భ్రమంతో యత్సతారకాః

॥ 4-9-21 ॥

ప్రస్థితే తు వనం పిత్రా దత్వా గాం ధర్మసంశ్రయః
షట్రింశద్వర్షసాహస్రం రక్షితావ్యాహతేంద్రియః

॥ 4-9-22 ॥

త్వద్రాతర్యుత్తమే నష్టే మృగయాయాం తు తన్మనాః
అన్వేషంతీ వనం మాతా దావాగ్నిం సా ప్రవేక్ష్యతి

॥ 4-9-23 ॥

ఇష్ట్యా మాం యజ్ఞహృదయం యజ్ఞైః పుష్కలదక్షిణైః
భుక్త్వా చేహాశిషః సత్యా అంతే మాం సంస్మరిష్యసి

॥ 4-9-24 ॥

తతో గంతాసి మత్థానం సర్వలోకనమస్మృతం
ఉపరిష్టాదృషిభ్యస్త్వం యతో నావర్తతే గతః

॥ 4-9-25 ॥

మైత్రేయ ఉవాచ

ఇత్యర్చితః స భగవానతిదిశ్యాత్మనః పదం

బాలస్య పశ్యతో ధామ స్వమగాధ్గరుడధ్వజః

॥ 4-9-26 ॥

సోఽపి సంకల్పజం విష్ణోః పాదసేవోపసాదితం

ప్రాప్య సంకల్పనిర్వాణం నాతిప్రీతోభ్యగాత్పురం

॥ 4-9-27 ॥

విదుర ఉవాచ

సుదుర్లభం యత్పురమం పదం హరే

ర్మాయావినస్తచ్చరణార్చనార్జితం

లభ్యాప్యసిద్ధార్థమివైకజన్మనాజి

కథం స్వమాత్మానమమన్యతార్థవితే

॥ 4-9-28 ॥

మైత్రేయ ఉవాచ

మాతుః సపత్న్యా వాగ్భాణైర్బుధి విద్ధస్తు తాన్ సూరన్

నైచ్చన్ముక్తిపతేర్ముక్తిం తస్మాత్తాపముపేయివాన్

॥ 4-9-29 ॥

ధ్రువ ఉవాచ

సమాధినా నైకభవేన యత్పదం

విదుః సనందాదయ ఊర్ధ్వరేతసః

మాసైరహం షడ్భిరముష్యపాదయోః

ఛాయాముపేత్యాపగతః పృథ్వితిః

॥ 4-9-30 ॥

అహో బత మమానాత్మ్రం మందభాగ్యస్య పశ్యత

భవచ్ఛిదః పాదమూలం గత్వా యాచే యదంతవత్

॥ 4-9-31 ॥

మతిర్విదూషితా దేవైః పతద్భిరసహిష్ణుభిః

యో నారదవచస్తథ్యం నాగ్రాహిషమసత్తమః

॥ 4-9-32 ॥

దైవీం మాయాముపాశ్రిత్య ప్రసుప్త ఇవ భిన్నదృక్

తప్యే ద్వితీయేఽప్యసతి భ్రాతృభ్రాతృవ్యహృద్రుజా

॥ 4-9-33 ॥

మయైతత్పార్థితం వ్యర్థం చికిత్సేవ గతాయుషి

ప్రసాద్య జగదాత్మానం తపసా దుష్ప్రసాదనం

భవచ్ఛిదమయాచేహం భవం భాగ్యవివర్జితః

॥ 4-9-34 ॥

స్వారాజ్యం యచ్ఛతో మౌఢ్యాన్మానో మే భిక్షితో బత

ఈశ్వరాత్క్షీణపుణ్యేన ఫలీకారానివాధనః

॥ 4-9-35 ॥

మైత్రేయ ఉవాచ

న వై ముకుందస్య పదారవిందయోః

రజోజుషస్తాత భవాదృశా జనాః

వాంఛంతి తద్దాస్యమృతేర్థమాత్మనో

యదృచ్ఛయా లభమనః సమృద్ధయః

॥ 4-9-36 ॥

ఆకర్ణ్యాత్మజమాయాంతం సంపరేత్య యథాగతం

రాజా న శ్రద్ధధే భద్రమభద్రస్య కుతో మమ

॥ 4-9-37 ॥

శ్రద్ధాయ వాక్యం దేవర్షేర్షర్షవేగేన ధర్షితః

వార్తాహర్తురతిప్రీతో హారం ప్రాదాన్మహాధనం

॥ 4-9-38 ॥

సదశ్వం రథమారుహ్య కార్తస్వరపరిష్కృతం

బ్రాహ్మణైః కులవృద్ధైశ్చ పర్యస్తోమాత్యబంధుభిః

॥ 4-9-39 ॥

శంఖదుందుభినాదేన బ్రహ్మఘోషేణ వేణుభిః

నిశ్చక్రామ పురాత్పూర్ణమాత్మజాభీక్షణోత్సుకః

॥ 4-9-40 ॥

సునీతిః సురుచిశ్చాస్య మహిష్యో రుక్మభూషితే

ఆరుహ్య శిబికాం సార్థముత్తమేనాభిజగ్ముతుః

॥ 4-9-41 ॥

తం దృష్ట్వోపవనాభ్యాశ ఆయాంతం తరసా రథాత్

అవరుహ్య నృపస్తూర్ణమాసాద్య ప్రేమవిహ్వలః

॥ 4-9-42 ॥

పరిరేభేఽఙ్గం దోర్భాం దీర్ఘోత్కంఠమనాః శ్వసన్

విష్యక్సేనాంఘ్రిసంస్పర్శహతాశేషోఘబంధనం

॥ 4-9-43 ॥

అథాజిఘ్రున్ముహూర్మూర్ని శీతైర్నయనవారిభిః

స్నాపయామాస తనయం జాతోద్దామమనోరథః

॥ 4-9-44 ॥

- అభివంద్య పితుః పాదావాశీర్భిశ్చాభిమంత్రితః
ననామ మాతరౌ శీర్షా సత్ప్రతః సజ్జనాగ్రణీః ॥ 4-9-45 ॥
- సురుచిస్తం సముత్థాప్య పాదావనతమర్భకం
పరిష్వజ్యాహ జీవేతి బాష్పగద్గదయా గిరా ॥ 4-9-46 ॥
- యస్య ప్రసన్నో భగవాన్ గుణైర్మైత్ర్యాదిభిర్హరిః
తస్మై నమంతి భూతాని నిమ్నమాప ఇవ స్వయం ॥ 4-9-47 ॥
- ఉత్తమశ్చ ధ్రువశ్చోభావనోన్యం ప్రేమవిహ్వలౌ
అంగసంగాదుత్పులకావస్రౌఘం ముహూరూహతుః ॥ 4-9-48 ॥
- సునీతిరస్య జననీ ప్రాణేభ్యోఽపి ప్రియం సుతం
ఉపగుహ్య జహావాధిం తదంగస్పర్శనిర్వృతా ॥ 4-9-49 ॥
- పయః స్తనాభ్యాం సుస్రావ నేత్రజైః సలిలైః శివైః
తదాభిషిచ్యమానాభ్యాం వీర వీరసువో ముహూః ॥ 4-9-50 ॥
- తాం శశంసుర్జనా రాజ్ఞీం దిష్ట్వా తే పుత్ర ఆర్తిహా
ప్రతిలబ్ధశ్చిరం నష్టో రక్షితా మండలం భువః ॥ 4-9-51 ॥
- అభ్యర్చితస్త్వయా నూనం భగవాన్ ప్రణతార్తిహా
యదనుధ్యాయినో ధీరా మృత్యుం జిగ్యుః సుదుర్జయం ॥ 4-9-52 ॥
- లాల్యమానం జనైరేవం ధ్రువం సభ్రాతరం నృపః
ఆరోప్య కరిణీం హృష్టః స్తూయమానోఽవిశత్పురం ॥ 4-9-53 ॥
- తత్ర తత్రోపసంకః పైర్లసన్మకరతోరణైః
సవృందైః కదలీస్తంభైః పూగపోతైశ్చ తద్విధైః ॥ 4-9-54 ॥
- చూతపల్లవవాసఃస్ర ముక్తాదామవిలంబిభిః
ఉపస్పృతం ప్రతిద్వారమపాం కుంభైః సదీపకైః ॥ 4-9-55 ॥
- ప్రాకారైర్గోపురాగారైః శాతకుంభపరిచ్ఛదైః
సర్వతోఽలంకృతం శ్రీమద్విమానశిఖరద్యుభిః ॥ 4-9-56 ॥
- మృష్టచత్వరరథ్యాట్టమార్గం చందనచర్చితం
లాజాక్షతైః పుష్పఫలైస్తండులైర్బలిభిర్యుతం ॥ 4-9-57 ॥

ద్రువాయ పథి దృష్టాయ తత్ర తత్ర పురస్త్రియః

సిద్ధార్థాక్షతదధ్యంబుదూర్వాపుష్పఫలాని చ

॥ 4-9-58 ॥

ఉపజహూః ప్రయుంజానా వాత్సల్యాదాశిషః సతీః

శృణ్వంస్తద్వల్గుగీతాని ప్రావిశద్భవనం పితుః

॥ 4-9-59 ॥

మహామణివ్రాతమయే స తస్మిన్ భవనోత్తమే

లాలితో నితరాం పిత్రా న్యవసద్దివి దేవవత్

॥ 4-9-60 ॥

పయఃఫేననిభాః శయ్యా దాంతా రుక్మపరిచ్ఛదాః

ఆసనాని మహార్వాణి యత్ర రౌక్మా ఉపస్కరాః

॥ 4-9-61 ॥

యత్ర స్ఫటికకుడ్యేషు మహామారకతేషు చ

మణిప్రదీపా ఆభాంతి లలనారత్నసంయుతాః

॥ 4-9-62 ॥

ఉద్యానాని చ రమ్యాణి విచిత్రైరమరద్రుమైః

కూజద్విహంగమిథునైర్గాయన్ మత్తమధువ్రతైః

॥ 4-9-63 ॥

వాప్యో వైదూర్యసోపానాః పద్మోత్పలకుముద్వతీః

హంసకారండవకులైర్బుష్టాశ్చక్రాహ్వసారసైః

॥ 4-9-64 ॥

ఉత్తానపాదో రాజర్షిః ప్రభావం తనయస్య తం

శ్రుత్వా దృష్ట్వాద్భుతతమం ప్రపేదే విస్మయం పరం

॥ 4-9-65 ॥

వీక్ష్యోధవయసం తం చ ప్రకృతీనాం చ సమ్మతం

అనురక్తప్రజం రాజా ద్రువం చక్రే భువః పతిం

॥ 4-9-66 ॥

ఆత్మానం చ ప్రవయసమాకలయ్య విశాంపతిః

వనం విరక్తః ప్రాతిష్ఠద్విమృశన్నాత్మనో గతిం

॥ 4-9-67 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే నవమోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽసు

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
